

(ബി) പ്രസ്തുത പ്രവൃത്തികളിൽ പൂർത്തീകരിക്കാൻ ബാക്കിയുള്ളവ എന്തൊക്കെയാണെന്നും ആയതിന് ഇനി എന്തൊക്കെ നടപടിക്രമങ്ങളാണ് അവശേഷിക്കുന്നതെന്നും അവ ദ്രുതഗതിയിൽ നടപ്പാക്കുന്നതിനാവശ്യമായ നടപടികൾ സ്വീകരിക്കുമോയെന്നും വ്യക്തമാക്കുമോ?

ടെണ്ടർ നടപടികൾ ആരംഭിക്കാനുള്ള എൻ.ഒ.സി.-യും മറ്റ് ഡോക്യുമെന്റുകളും ലഭ്യമാക്കുന്നതിനുള്ള നടപടി സ്വീകരിച്ചിട്ടുണ്ട്. ആയത് ലഭിക്കുന്നമുറയ്ക്ക് ഈ ഘടകങ്ങളും ടെണ്ടർ ചെയ്യുന്നതിനുള്ള നടപടികൾ സ്വീകരിക്കും. ടെണ്ടർ ഘട്ടത്തിലുള്ള ഘടകങ്ങളുടെ ടെണ്ടർ നടപടികൾ പൂർത്തീകരിച്ച് നിർമ്മാണ പ്രവൃത്തികൾ സമയബന്ധിതമായി ആരംഭിക്കാനുള്ള നടപടി സ്വീകരിച്ചുവരുന്നു.

#### കലശമല ഇക്കോ ടൂറിസം

141(751) ശ്രീ. എ. സി. മൊയ്തീൻ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കുന്നംകുളം നിയോജകമണ്ഡലത്തിലെ കലശമല ഇക്കോ ടൂറിസം പ്രോജക്ടിന് സ്ഥലമേറ്റടുക്കുന്നതിന് ഭരണാനുമതി ലഭിച്ചിട്ടുണ്ടോ?

ലഭിച്ചിട്ടുണ്ട്.

(ബി) പ്രസ്തുത പ്രോജക്ടിന് ഭൂമി ഏറ്റെടുക്കാനുള്ള നടപടികൾ ഏത് ഘട്ടത്തിലാണെന്ന് വ്യക്തമാക്കാമോ?

പ്രസ്തുത പദ്ധതിക്കായി ലാൻഡ് അക്വിസിഷൻ ഓഫീസറെ നിയമിച്ചിട്ടുണ്ട്. അലൈൻമെന്റ് സ്കെച്ച് തയ്യാറാക്കുന്നതിനുള്ള നടപടികൾ പുരോഗതിയിലാണ്.

#### ഷൊർണ്ണൂർ നിയോജകമണ്ഡലത്തിലെ വിനോദസഞ്ചാര വകുപ്പിന്റെ

#### പ്രവർത്തനങ്ങൾ

142(752) ശ്രീ. പി. മമ്മിക്കുട്ടി: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് ഷൊർണ്ണൂർ നിയോജകമണ്ഡലത്തിൽ വിനോദസഞ്ചാര വകുപ്പിന്റെ കീഴിൽ എന്തൊക്കെ പ്രവർത്തനങ്ങളാണ് നടന്നതെന്ന് വിശദമാക്കാമോ?

ടൂറിസം വകുപ്പ് വെള്ളിനേഴി കലാഗ്രാമത്തിൽ 2 കോടി രൂപ ചെലവഴിച്ച് ഒരു സാംസ്കാരിക സമുച്ചയം നിർമ്മിക്കുകയും 5-3-2019-ന് ഉദ്ഘാടനം ചെയ്യുകയും കലാഗ്രാമത്തിൽ തനത് കലകൾ പ്രദർശിപ്പിച്ച് സഞ്ചാരികളെ ആകർഷിക്കുന്നതിന് പാലക്കാട് ഡി.റ്റി.പി.സി.-യെ ചുമതലപ്പെടുത്തിയിട്ടുണ്ട്.

(ബി) ഷൊർണ്ണൂർ നിയോജകമണ്ഡലത്തിലെ തൃക്കടീരി ഗ്രാമപഞ്ചായത്തിലെ അനങ്ങൻമല ഇക്കോടൂറിസം പദ്ധതിയുടെ നിലവിലെ അവസ്ഥ എന്താണ്; ഇത് വികസിപ്പിക്കുന്നതിന് പദ്ധതികളുണ്ടോയെന്ന് വ്യക്തമാക്കുമോ?

തൃക്കടീരി ഗ്രാമപഞ്ചായത്തിലെ അനങ്ങൻമല ഇക്കോ ടൂറിസം പദ്ധതി വനം വകുപ്പിന്റെ അധീനതയിലുള്ള സ്ഥലമാണ്. വനത്തിനകത്ത് വനേതര പ്രവർത്തനങ്ങൾ നടത്തുന്നതിനുള്ള പദ്ധതിയായതിനാൽ ഫോറസ്റ്റ് കൺസർവേഷൻ ആക്ട് 1980 പ്രകാരം അനുവാദം നൽകാൻ നിർവ്വാഹമില്ലെന്ന് വനം വകുപ്പ് അറിയിച്ചിട്ടുണ്ട്.

#### ഇടമലയാർ, തുണ്ടം, കട്ടമ്പുഴ ഇക്കോ ടൂറിസം

143(753) ശ്രീ. ആന്റണി ജോൺ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കോതമംഗലം നിയോജകമണ്ഡലത്തിലെ ഇടമലയാർ, തുണ്ടം, കട്ടമ്പുഴ റേഞ്ചുകളിലെ പ്രദേശങ്ങളിൽപ്പെടുത്തി ഒരു ഇക്കോ ടൂറിസം പദ്ധതി ആരംഭിക്കുന്നതിനുള്ള സാധ്യത പരിശോധിച്ചിട്ടുണ്ടോ; വിശദമാക്കാമോ;

(ബി) പ്രസ്തുത പ്രദേശങ്ങളിൽപ്പെടുത്തി ഇക്കോ ടൂറിസം നടപ്പിലാക്കുന്നതുമായി ബന്ധപ്പെട്ട പ്രാഥമിക പരിശോധന നടത്തിയിട്ടുണ്ടോ; വിശദമാക്കാമോ;

&

(സി) നിയോജകമണ്ഡലത്തിൽ ഏറെ ടൂറിസം വികസന സാധ്യതയുള്ള പ്രസ്തുത പ്രദേശങ്ങളിൽപ്പെടുത്തി ഒരു ഇക്കോ ടൂറിസം പദ്ധതി ആരംഭിക്കുന്ന കാര്യം പരിഗണിക്കുമോ; വിശദമാക്കാമോ?

(എ-സി) 2020 ഫെബ്രുവരി നാലിന് പഞ്ചായത്ത് അധികൃതരുടെ സാന്നിധ്യത്തിൽ വിനോദസഞ്ചാര വകുപ്പുദ്യോഗസ്ഥർ നിർദ്ദിഷ്ട പദ്ധതി പ്രദേശങ്ങൾ സന്ദർശിക്കുകയും മേഖലയിലെ വിനോദസഞ്ചാര സാധ്യതകളെക്കുറിച്ച് ചർച്ച നടത്തുകയും ചെയ്തിരുന്നു. ഇക്കോ ടൂറിസം ഉൾപ്പെടെയുള്ള ടൂറിസം സാധ്യതകൾ വിശദമായി പരിശോധിച്ചശേഷം തുടർനടപടി സ്വീകരിക്കാവുന്നതാണ്.

#### നെയ്യാർ ഡാം ടൂറിസം പദ്ധതികൾ

144(754) ശ്രീ. സി. കെ. ഹരീന്ദ്രൻ: താഴെക്കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) പാറശ്ശാല നിയോജകമണ്ഡലത്തിലെ നെയ്യാർ ഡാമിൽ ടൂറിസം വകുപ്പുമുഖേന നടപ്പാക്കിവരുന്ന പദ്ധതികളുടെ വിശദാംശം അറിയിക്കാമോ?

അനുബന്ധമായി ചേർത്തിട്ടുണ്ട്.\*

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.